



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 18-04-2026

TIME : 07.25 PM

പ്രധാന വാർത്തകൾ

1. ഉപരാഷ്ട്രപതി സി.പി. രാധാകൃഷ്ണൻറെ ശ്രീലങ്ക സന്ദർശനത്തിന് നാളെ തുടക്കമാകും; ശ്രീലങ്കൻ പ്രസിഡൻറുമായും പ്രധാനമന്ത്രിയുമായും കൂടിക്കാഴ്ച നടത്തും.

Vice President C.P. Radhakrishnan's visit to Sri Lanka will begin tomorrow; He will meet the Sri Lankan President and Prime Minister.

2. പ്രധാനമന്ത്രി നരേന്ദ്ര മോദി ഇന്ന് രാത്രി 8.30-ന് രാജ്യത്തെ അഭിസംബോധന ചെയ്യും.

Prime Minister Narendra Modi will address the nation at 8.30 pm tonight.

3. ബജറ്റ് സമ്മേളനം പൂർത്തിയാക്കി പാർലമെന്റിന്റെ ഇരുസഭകളും അനിശ്ചിതകാലത്തേക്ക് പിരിഞ്ഞു.

Both houses of Parliament adjourned sine die after the Budget Session.

4. യുഎസ് ഉപരോധത്തിന് മറുപടിയായി ഹോർമുസ് കടലിടുക്ക് വീണ്ടും അടച്ചതായി ഇറാൻ പ്രഖ്യാപിച്ചു.

In response to US sanctions Iran announced to close the Strait of Hormuz again.

5. ഇന്ത്യയിൽ നിന്നുള്ള ഈ വർഷത്തെ ഹജ്ജ് തീർത്ഥാടനത്തിന് തുടക്കമായി; ആദ്യ സംഘം ന്യൂഡൽഹിയിൽ നിന്ന് യാത്ര തിരിച്ചു.

This year's Hajj pilgrimage from India began; The first group has left New Delhi.

6. ഐഎസ്എലിൽ ജംഷഡ്പൂരിനെതിരെ കേരള ബ്ലാസ്റ്റേഴ്സിന് ജയം; ഐപിഎലിൽ ഹൈദരാബാദിനെതിരെ ടോസ് നേടിയ ചെന്നൈ ചീൽഡിംഗ് തെരഞ്ഞെടുത്തു.

In ISL Kerala Blasters won against Jamshedpur; Chennai win the toss against Hyderabad in IPL and chose to field.



PM-ADDRESS

പ്രധാനമന്ത്രി നരേന്ദ്ര മോദി ഇന്ന് രാത്രി 8.30 ന് രാജ്യത്തെ അഭിസംബോധന ചെയ്യും. വനിതാ സംവരണവുമായി ബന്ധപ്പെട്ട ഭരണഘടനാ ഭേദഗതി ബിൽ ലോക്സഭയിൽ പാസാക്കാത്തതിന് പിന്നാലെയാണ് പ്രധാനമന്ത്രിയുടെ അഭിസംബോധന. പ്രതിപക്ഷ പാർട്ടികളുടെ പിന്തുണ ലഭിക്കാത്തതിനാൽ ബില്ലിന് സഭയിൽ മൂന്നിൽ രണ്ട് ഭൂരിപക്ഷം നേടാൻ കഴിഞ്ഞില്ല.



NEW BUDGET SESSION - SINE DIE

പാർലമെന്റിന്റെ ഇരുസഭകളും അനിശ്ചിതകാലത്തേക്ക് പിരിഞ്ഞു. വനിതാ സംവരണ ബില്ലുമായി ബന്ധപ്പെട്ട മൂന്ന് ദിവസത്തെ പ്രത്യേക സമ്മേളനവും ഇന്ന് പൂർത്തിയായി. ഇതോടെ, ഈ വർഷം ജനുവരി 28 ന് ആരംഭിച്ച പാർലമെന്റിന്റെ ബജറ്റ് സമ്മേളനം അവസാനിച്ചു. ലോക്സഭയിൽ നടത്തിയ സമാപന പ്രസംഗത്തിൽ, ബജറ്റ് സമ്മേളനത്തിൽ സഭ 93 ശതമാനം പ്രവർത്തനക്ഷമത രേഖപ്പെടുത്തിയതായി സ്പീക്കർ ഓം ബിർള പറഞ്ഞു. ആകെ 31 സഭ സിറ്റിങ്ങുകൾ നടന്നതായി അദ്ദേഹം പറഞ്ഞു. സമ്മേളനത്തിൽ പന്ത്രണ്ട് സർക്കാർ ബില്ലുകൾ അവതരിപ്പിക്കുകയും ഒമ്പത് ബില്ലുകൾ പാസാക്കുകയും ചെയ്തു. ബജറ്റ് സമ്മേളനത്തിൽ രാജ്യസഭ 157 മണിക്കൂറിലധികം പ്രവർത്തിച്ചതായി സഭാ അധ്യക്ഷൻ സി. പി രാധാകൃഷ്ണൻ അറിയിച്ചു.



RIJJU - BUDGET SESSION (INTRO)

പാർലമെന്റിന്റെ ബജറ്റ് സമ്മേളനം ഫലപ്രദവും വിജയകരവുമായിരുന്നു എന്ന് പാർലമെന്റി കാര്യ മന്ത്രി കിരൺ റിജിജു. കേന്ദ്ര ബജറ്റും നിരവധി പ്രധാന നിയമനിർമ്മാണ ബില്ലുകളും ഈ സമ്മേളനത്തിൽ പാസായതായി ബജറ്റ് സമ്മേളനം അവസാനിച്ച ശേഷം മാധ്യമങ്ങളോട് സംസാരിക്കവെ, കേന്ദ്രമന്ത്രി പറഞ്ഞു.

(ഹോൾഡ് വോയ്സ്)



CONSTITUTION BILL- REAX

വനിതാ സംവരണത്തിനായുള്ള ഭരണഘടനയുടെ 131-ാം ഭേദഗതി ബിൽ ലോക്സഭയിൽ പാസാകാത്തതിനെക്കുറിച്ച് പ്രതികരിക്കവെ സ്ത്രീകളുടെ താൽപ്പര്യങ്ങൾക്ക് വിരുദ്ധമായ നിലപാട് കോൺഗ്രസ് സ്വീകരിച്ചതായി കേന്ദ്ര വനിതാ-ശിശു വികസന മന്ത്രി അന്നപൂർണ്ണ ദേവി ആകാശവാണി വാർത്തകളോട് സംസാരിക്കവെ പറഞ്ഞു. സ്ത്രീകളെ ശാക്തീകരിക്കുന്നതിനാണ് നിയമസഭയിലും ലോക്സഭയിലും സ്ത്രീകൾക്ക് 33 ശതമാനം സംവരണം നൽകുന്ന ബിൽ കൊണ്ടുവന്നതെന്ന് കേന്ദ്രമന്ത്രി രാജീവ് രഞ്ജൻ സിംഗ് പ്രതികരിച്ചു. അതേസമയം, ഫെഡറൽ ഘടനയിൽ മാറ്റം വരുത്താനും രാജ്യത്തിന്റെ ജനാധിപത്യ സ്ഥാപനങ്ങളെ ദുർബലപ്പെടുത്താനുമുള്ള ശ്രമം പ്രതിപക്ഷം പരാജയപ്പെടുത്തിയെന്ന് കോൺഗ്രസ് നേതാവ് പ്രിയങ്ക ഗാന്ധി അവകാശപ്പെട്ടു.



CABINET

കേന്ദ്ര സർക്കാർ ജീവനക്കാരുടെയും പെൻഷൻകാരുടെയും ക്ഷാമബത്തയിൽ രണ്ട് ശതമാനം വർദ്ധനവ്. ഈ വർദ്ധനവ് ജനുവരി ഒന്ന് മുതൽ മുൻകാല പ്രാബല്യത്തോടെയാണ് വർദ്ധന. പ്രധാനമന്ത്രി ഗ്രാം സഡക് യോജന 2028 മാർച്ച് വരെ തുടരുന്നതിനും കേന്ദ്ര മന്ത്രിസഭ അംഗീകാരം നൽകി.



VP- SRI LANKA

ഉപരാഷ്ട്രപതി സി.പി. രാധാകൃഷ്ണൻ നാളെ മുതൽ രണ്ട് ദിവസം ശ്രീലങ്ക സന്ദർശിക്കും. ശ്രീലങ്കൻ പ്രസിഡന്റ് അനൂര കുമാര ദിസനായക, പ്രധാനമന്ത്രി ഡോ. ഹരിണി അമരസൂര്യ തുടങ്ങിയവരുമായി കൂടിക്കാഴ്ച നടത്തും. കൊളംബോയിൽ നടക്കുന്ന പൊതു പരിപാടിയിൽ അദ്ദേഹം ഇന്ത്യൻ പ്രവാസികളെ അഭിസംബോധന ചെയ്യും. ഇന്ത്യൻ ഭവന പദ്ധതിയുടെ മൂന്നാം ഘട്ടത്തിന്റെ ഭാഗമായി കേന്ദ്ര സർക്കാരിന്റെ സഹായത്തോടെ നിർമ്മിച്ച വീടുകൾ തമിഴ് സമൂഹങ്ങളിൽ നിന്നുള്ള ഗുണഭോക്താക്കൾക്ക് വെർച്യുലായി കൈമാറും.



CAMPAIGN-WEST BENGAL-TN

നിയമസഭാ തിരഞ്ഞെടുപ്പിന് നാലു ദിവസം ശേഷിക്കെ പശ്ചിമ ബംഗാളിലും, തമിഴ്നാട്ടിലും പ്രചാരണം ഉയർത്തുമായി പുരോഗമിക്കുന്നു. ഈ മാസം 23 നാണ് പശ്ചിമ ബംഗാളിലെ ആദ്യ ഘട്ട തിരഞ്ഞെടുപ്പ്. തമിഴ്നാട്ടിൽ അതേദിവസം ഒറ്റഘട്ടമായി വോട്ടിംഗ് നടക്കും.



WB EC-LAKSHMAN REKHA

പശ്ചിമ ബംഗാളിലെ എല്ലാ പോളിംഗ് ബുത്തുകളിലും 'ലക്ഷ്മണ രേഖ' എന്ന നിലയിൽ വെളുത്ത ചോക്ക് ഉപയോഗിച്ച് 100 മീറ്റർ ചുറ്റളവിൽ അതിർത്തി രേഖ അടയാളപ്പെടുത്തുമെന്ന് തിരഞ്ഞെടുപ്പ് കമ്മീഷൻ. സുരക്ഷ ശക്തിപ്പെടുത്തുന്നതിന്റെ ഭാഗമായാണ് നടപടി. വോട്ടർമാരുടെ തിരിച്ചറിയൽ കാർഡുകൾ ഇതിലൂടെ രണ്ട് അധിക ഘട്ടങ്ങളിൽ കൂടി പരിശോധിക്കും.



IRAN- US HORMUZ

യുഎസ് ഉപരോധത്തിന് മറുപടിയായി ഹോർമുസ് കടലിടുക്ക് വീണ്ടും അടച്ചതായി ഇറാൻ പ്രഖ്യാപിച്ചു. ഇറാന്റെ സംയുക്ത സൈനിക കമാൻഡ് അറിയിച്ചതാണ് ഇക്കാര്യം. ഇറാനിയൻ തുറമുഖങ്ങൾക്ക് നേരെയുള്ള യുഎസ് ഉപരോധം പ്രാബല്യത്തിൽ

തുടരുന്നിടത്തോളം കാലം കടലിടുക്കിലൂടെയുള്ള ഗതാഗതം തടയുന്നത് തുടരുമെന്ന് അവർ മുന്നറിയിപ്പ് നൽകി.



WEST ASIA CEASEFIRE TENSIONS (INTRO)

യുഎസ് മധ്യസ്ഥതയിൽ ഇസ്രായേലും ലെബനനും തമ്മിൽ പത്ത് ദിവസത്തെ വെടിനിർത്തൽ വ്യാഴാഴ്ച പ്രാബല്യത്തിൽ വന്നതിനുശേഷം പശ്ചിമേഷ്യ ശാന്തത കൈവരിച്ചു.

ഒരു റിപ്പോർട്ട്....

(വോയ്സ്)



HAJJ PILGRIMS

ഇന്ത്യയിൽ നിന്നുള്ള ഈ വർഷത്തെ ഹജ്ജ് തീർത്ഥാടനത്തിന് തുടക്കമായി. 371 തീർത്ഥാടകർ അടങ്ങുന്ന ആദ്യ സംഘം ന്യൂഡൽഹിയിൽ നിന്ന് സൗദി അറേബ്യയിലേക്ക് യാത്ര തിരിച്ചു. ഇന്ദിരാ ഗാന്ധി അന്താരാഷ്ട്ര വിമാനത്താവളത്തിൽ കേന്ദ്ര ന്യൂനപക്ഷ മന്ത്രാലയം സെക്രട്ടറി ശ്രീവത് സ കൃഷ്ണ, ഹജ്ജ് തീർത്ഥാടകരെ യാത്രയാക്കി. കേന്ദ്രമന്ത്രി കിരൺ റിജിജു എല്ലാ തീർത്ഥാടകർക്കും സുരക്ഷിത യാത്ര നേർന്നു.



VAALPPARA - ACCIDENT

വാൽപ്പാറ അപകടത്തിൽ മരിച്ചവർക്ക് അന്ത്യോഞ്ജലി അർപ്പിച്ച് ജന്മനാട്. 9 മൃതദേഹങ്ങളും സംസ്കരിച്ചു. മലപ്പുറം പാങ്ങിലെ അമ്പലത്തറ HSS ൽ പൊതുദർശനത്തിന് വെച്ച മൃതദേഹങ്ങളിൽ മന്ത്രി വി.ശിവൻകുട്ടി ഉൾപ്പെടെ നിരവധി പേർ അന്തിമോപചാരം അർപ്പിച്ചു. സ്കൂളിൽ നിന്നുള്ള വിനോദയാത്രാ സംഘം സഞ്ചരിച്ച വാൻ ഇന്നലെ വാൽപ്പാറ ചുരം റോഡിൽ 500 അടി താഴ്ചയിലേക്ക് മറിഞ്ഞാണ് അപകടം ഉണ്ടായത്.



WEATHER - KERALA

കേരളത്തിൽ കനത്ത ചൂട് തുടരുന്നു. ഇന്നും നാളെയും രണ്ട് മുതൽ മൂന്ന് ഡിഗ്രി സെൽഷ്യസ് വരെ താപനില ഉയരുമെന്ന്

കാലാവസ്ഥാ വകുപ്പ് അറിയിച്ചു. ചിലയിടങ്ങളിൽ തികളാഴ്ച മുതൽ വേനൽമഴയ്ക്ക് സാധ്യതയുണ്ട്.



THRISSUR POORAM (INTRO) PTC THRISSUR

തൃശൂർ പൂരം കൊടിയേറാൻ ഇനി ഒരു ദിനം കൂടി. തികളാഴ്ച രാവിലെ തിരുവമ്പാടി, പാറമേക്കാവ് വിഭാഗങ്ങളിൽ കൊടിയേറുന്നതോടെ ഇത്തവണത്തെ പൂരത്തിന് തുടക്കമാകും.

വിശദാംശങ്ങളുമായി ആകാശവാണി തൃശൂർ ജില്ലാ പ്രതിനിധി ഭരിത പ്രതാപ്... (വോയ്സ്)



SABARIMALA TEMPLE

എട്ട് ദിവസത്തെ വിഷു ഉത്സവത്തിന് സമാപനം കുറിച്ച് ശബരിമല ക്ഷേത്രം നട ഇന്ന് രാത്രി 10 മണിക്ക് അടയ്ക്കും. ബുധനാഴ്ച പുലർച്ചെയായിരുന്നു വിഷുക്കണി ദർശനം. പ്രതിമാസ പുജയ്ക്കായി ക്ഷേത്രം മെയ് 14 ന് വീണ്ടും തുറക്കും.



ISL

ഐഎസ്എൽ ഫുട്ബോളിൽ ജംഷഡ്പൂരിനെതിരെ കേരള ബ്ലാസ്റ്റേഴ്സിന് ജയം. എതിരില്ലാത്ത രണ്ട് ഗോളിനാണ് ബ്ലാസ്റ്റേഴ്സ് ജംഷഡ്പൂരിനെ തോൽപ്പിച്ചത്. ഇന്നത്തെ രണ്ടാമത്തെ മത്സരത്തിൽ ഗോവ-മുംബൈ സിറ്റിയെ നേരിടുന്നു.



IPL

ഐപിഎൽ ക്രിക്കറ്റിൽ ഡൽഹി ക്യാപിറ്റൽസ് -റോയൽ ചലഞ്ചേഴ്സ് ബെംഗളൂരുവിനെ 6 വിക്കറ്റിന് തോൽപ്പിച്ചു. രണ്ടാമത്തെ മത്സരത്തിൽ സൺറൈസേഴ്സ് ഹൈദരാബാദിനെതിരെ ടോസ് നേടിയ ചെന്നൈ സൂപ്പർ കിംഗ്സ് ഫീൽഡിംഗ് തെരഞ്ഞെടുത്തു.



FACT CHECK - INCOME TAX CERTIFICATE

എല്ലാ ഇന്ത്യൻ പൗരന്മാരും ഓരോ തവണയും രാജ്യം വിടുന്നതിനുമുമ്പ് ആദായനികുതി ക്ലിയറൻസ് സർട്ടിഫിക്കറ്റ് നേടണമെന്ന് അവകാശപ്പെട്ടുകൊണ്ട് സമൂഹ മാധ്യമങ്ങളിൽ പ്രചരിക്കുന്ന വീഡിയോ വ്യാജമെന്ന് പ്രസ് ഇൻഫർമേഷൻ ബ്യൂറോയുടെ വസ്തുതാ പരിശോധനാ വിഭാഗം അറിയിച്ചു. നികുതി ക്ലിയറൻസ് സർട്ടിഫിക്കറ്റുകൾ എല്ലാവർക്കും നിർബന്ധമല്ലെന്നും ചില നിയമപരമായ സാഹചര്യങ്ങളിൽ പ്രത്യേക വ്യക്തികൾക്ക് മാത്രമേ അവ ആവശ്യമുള്ളൂവെന്നും വിഭാഗം കുട്ടിച്ചേർത്തു.

